



រាជធានីភ្នំពេញ, ថ្ងៃទី២៦ ខែសីហា ឆ្នាំ២០២២

**សេចក្តីជូនដំណឹង**

**ការអនុញ្ញាតឱ្យសាធារណជន និងសារព័ត៌មានចូលរួមស្តាប់  
ការប្រកាសសាលដីកាស្ថាពរក្នុងសំណុំរឿង ០០២/០២ ពាក់ព័ន្ធនឹង  
ជនជាប់ចោទ ខៀវ សំផន**

អង្គជំនុំជម្រះតុលាការកំពូល នៃអង្គជំនុំជម្រះវិសាមញ្ញក្នុងតុលាការកម្ពុជា (អ.វ.ត.ក) បានកំណត់ពេល  
ប្រកាសសាលដីកាស្ថាពរលើសំណុំរឿង ០០២/០២ ពាក់ព័ន្ធនឹង ខៀវ សំផន នៅថ្ងៃព្រហស្បតិ៍ ទី២២ ខែកញ្ញា ឆ្នាំ  
២០២២ នៅក្នុងសាលសវនាការនៃ អ.វ.ត.ក វេលាម៉ោង ៩:៣០ ព្រឹក។

**ព័ត៌មានសម្រាប់ភ្ញៀវដែលអញ្ជើញមកចូលរួម និងសារព័ត៌មាន៖**

ដើម្បីបញ្ជៀសការរីករាលដាលនៃជំងឺកូវីដ-១៩ មានការកំណត់កៅអីត្រឹមចំនួន ១០០ ប៉ុណ្ណោះនៅក្នុងបន្ទប់សម្រាប់  
សាធារណជន ដែលនឹងបែងចែកដូចខាងក្រោម៖

**១. ដើមបណ្តឹងរដ្ឋប្បវេណីក្នុងសំណុំរឿង ០០២ និងតំណាងផ្លូវច្បាប់៖**

កៅអីចំនួន ២០ នឹងត្រូវបែងចែកជូនដើមបណ្តឹងរដ្ឋប្បវេណី ដែលសម្របសម្រួលដោយផ្នែកគាំពារជនរងគ្រោះ អង្គការ  
អន្តរកាវី និងតំណាងផ្លូវច្បាប់របស់ពួកគេ។

**២. មន្ត្រីការទូត និងតំណាងរដ្ឋាភិបាល៖**

កៅអីចំនួន ២៥ នឹងត្រូវបែងចែកជូនក្រុមមន្ត្រីទាំងនេះ។ តម្រូវឱ្យចុះឈ្មោះជាមុន។ សំណើសុំកក់កៅអីអង្គុយត្រូវធ្វើ  
ជូន [pas@eccc.gov.kh](mailto:pas@eccc.gov.kh)។ កាលបរិច្ឆេទចុងក្រោយនៃការចុះឈ្មោះគឺត្រឹម៖ ថ្ងៃព្រហស្បតិ៍ ទី១៥ ខែកញ្ញា ឆ្នាំ២០២២  
វេលាម៉ោង ៤:០០ រសៀល។

**៣. តំណាងសារព័ត៌មាន៖**

កៅអីចំនួន ១៥ នៅបន្ទប់សម្រាប់សាធារណជននឹងត្រូវបែងចែកជូនតំណាងសារព័ត៌មាន ហើយសមាជិកសារ  
ព័ត៌មានផ្សេងទៀតត្រូវទៅអង្គុយនៅបន្ទប់សារព័ត៌មាន (C108) នៅជាន់ផ្ទាល់ដីនៃអគារតុលាការ។ សំណើសុំកក់

កន្លែងអង្គុយសម្រាប់សារព័ត៌មាននៅបន្ទប់សម្រាប់សាធារណជនត្រូវផ្ញើជូន [pas@eccc.gov.kh](mailto:pas@eccc.gov.kh)។ កាលបរិច្ឆេទចុងក្រោយនៃការចុះឈ្មោះគឺត្រឹម៖ ថ្ងៃព្រហស្បតិ៍ ទី១៥ ខែកញ្ញា ឆ្នាំ២០២២ វេលាម៉ោង ៤:០០ រសៀល។

**៤. តំណាងអង្គការក្រៅរដ្ឋាភិបាល និងអ្នកស្រាវជ្រាវ៖**

កៅអីចំនួន ១០ នឹងត្រូវបែងចែកជូនតំណាងអង្គការក្រៅរដ្ឋាភិបាល និងអ្នកស្រាវជ្រាវ។ តម្រូវឱ្យចុះឈ្មោះជាមុន។ សំណើសុំកក់កៅអីអង្គុយត្រូវផ្ញើជូន [pas@eccc.gov.kh](mailto:pas@eccc.gov.kh)។ កាលបរិច្ឆេទចុងក្រោយនៃការចុះឈ្មោះគឺត្រឹម៖ ថ្ងៃព្រហស្បតិ៍ ទី១៥ ខែកញ្ញា ឆ្នាំ២០២២ វេលាម៉ោង ៤:០០ រសៀល។

**៥. សាធារណជន៖**

កៅអីចំនួន ៣០ នឹងត្រូវបែងចែកជូនសាធារណជន ហើយនឹងផ្តល់ជូនអ្នកដែលបានចុះឈ្មោះមុនគេ។ ទ្វារនៅផ្លូវចូលសម្រាប់ភ្ញៀវនឹងបើកនៅម៉ោង ៧:០០ ព្រឹក។ អ.វ.ត.ក សំណូមពរដល់ភ្ញៀវមេត្តាអញ្ជើញមកដល់ទ្វារសន្តិសុខឱ្យបានពីព្រលឹម ដើម្បីមានពេលវេលាគ្រប់គ្រាន់ក្នុងការត្រួតពិនិត្យផ្នែកសន្តិសុខ និងទទួលសំបុត្រចូល។ ទ្វារនៅក្នុងបន្ទប់សវនាការនឹងបិទនៅម៉ោង ៨:៤៥ ព្រឹក ឬនៅពេលភ្ញៀវចូលអង្គុយពេញបន្ទប់សម្រាប់សាធារណជន។

សូមមេត្តាជ្រាបថា ភ្ញៀវទាំងអស់ត្រូវបង្ហាញអត្តសញ្ញាណរបស់ខ្លួន នៅទ្វារចូល ទើបទទួលបានការអនុញ្ញាតឱ្យចូលស្តាប់ការប្រកាសសាលដីកាស្ថាពរ។

ភ្ញៀវត្រូវអនុវត្តតាមបទដ្ឋានដែលកាត់បន្ថយហានិភ័យនៃការឆ្លងជំងឺកូវីដ-១៩ តាមការណែនាំដោយមន្ត្រីសន្តិសុខនៅអ.វ.ត.ក ដែលរួមមាន ការលាងដៃនឹងអាល់កុល ឬទឹកសម្លាប់មេរោគ និងពាក់ម៉ាស់ និងរក្សាគម្លាតសុវត្ថិភាព នៅពេលអង្គុយក្នុងបន្ទប់សម្រាប់សាធារណជននៅ អ.វ.ត.ក និងនៅពេលធ្វើដំណើរក្នុងបរិវេណ អ.វ.ត.ក។

សម្រាប់ព័ត៌មានបន្ថែម សូមទាក់ទង៖

**លោក នេត្រ ភក្រា**

ប្រធានការិយាល័យកិច្ចការសាធារណៈ និងមន្ត្រីអ្នកនាំពាក្យ

ទូរស័ព្ទ៖ +៨៥៥ (០) ១២ ៤៨៨ ១៥៦

អ៊ីមែល៖ [neth.pheaktra@eccc.gov.kh](mailto:neth.pheaktra@eccc.gov.kh)